



மாகாணக் கல்வித் திணைக்களம் – வடமாகாணம்

க.பொ.த. சாதாரண தரப்பரீட்சை

இரண்டாந் தவணை – 2018



கூட்டுண் :

குடியியற் கல்வி I, II

62

T

I, II

மூன்று மணித்தியாலம்

❖ எல்லா வினாக்களுக்கும் விடை எழுதுக.

❖ 1 தொடக்கம் 40 வரையுள்ள வினாக்கள் ஒவ்வொன்றிலும் (1) (2) (3) (4) என இலக்கமிடப்பட்ட விடைகளில் சரியான அல்லது மிகப்பொருத்தமான விடையைத் தெரிவு செய்க.

❖ உமக்கு வழங்கப்பட்டுள்ள விடைத்தாளில் ஒவ்வொரு வினாவுக்கும் உரிய வட்டங்களில் உமது விடையின் இலக்கத்தை ஒத்த வட்டத்தினுள்ளே புள்ளடியை (x) இடுக.

பகுதி I

- எதென்ஸ் நகராட்சியில் பிரதான ஆட்சி நிறுவனம்
(1) சட்டமன்றம் (2) பாராளுமன்றம் (3) மக்கள் மன்றம் (4) நாடாளுமன்றம்
- சீனா, வடகொரியா, கியூபா போன்ற நாடுகளில் காணப்படும் அரசியல் கட்சிமுறை
(1) ஒருகட்சிமுறை (2) இருகட்சிமுறை (3) பலகட்சிமுறை (4) கூட்டுகட்சிமுறை
- இலங்கையில் தேர்தல் மாவட்டங்களின் எண்ணிக்கை.
(1) 09 (2) 20 (3) 25 (4) 22
- ஓர் இனத்துக்கு ஓர் அரசு என்ற கோட்பாட்டில் உருவான அரசு.
(1) மானிய அரசு (2) தேசிய அரசு (3) ஒற்றையாட்சிஅரசு (4) கூட்டாட்சிஅரசு
- ஐனநாயக சமூகத்தில் பிரஜையின் ஒழுக்கவியல் கடமை.
(1) வரி செலுத்துதல் (2) சட்டங்களை மதித்தல்
(3) பெரியோரை மதித்தல் (4) யாப்பினைப் பாதுகாத்தல்
- மத்திய அரசுக்கும் பிராந்திய அரசுக்கும் இடையில் அதிகாரப்பகிர்வு நடைபெறும் ஆட்சிமுறை.
(1) ஒற்றையாட்சி (2) கூட்டாட்சி (3) அரைகுறைசமஷ்டி (4) ஐனநாயகஆட்சி
- மாகாணசபையில் அமைச்சரவையின் அங்கத்தவர் எண்ணிக்கை.
(1) முதலமைச்சரையும் நான்கிற்கு மேற்படாத அமைச்சர்களையும் கொண்டது.
(2) முதலமைச்சர் உட்பட நான்கு பேரைக் கொண்டது.
(3) முதலமைச்சரையும் ஐந்து அமைச்சர்களையும் கொண்டது.
(4) ஆளுநர், முதலமைச்சர் உட்பட ஐந்து அமைச்சர்களைக் கொண்டது.
- ஐக்கிய அமெரிக்காவின் மத்திய அரசின் அதிகாரத்தில் உள்ளடங்குவது.
(1) கல்வி (2) சுகாதாரம் (3) வீடமைப்பு (4) நிதி
- சுவிட்சர்லாந்து நாட்டில் நிறைவேற்றுத்துறையை அழைப்பது.
(1) சமஸ்திப்பேரவை (2) சமஸ்திசபை
(3) தேசியசபை (4) அரசசபை

10. மாகாணசபைக்குரிய அதிகாரங்கள் அடங்கிய பட்டியலில் உள்ள விடயங்களின் எண்ணிக்கை.
- (1) 17 அதிகாரங்கள் (2) 36 அதிகாரங்கள்
(3) 37 அதிகாரங்கள் (4) 15 அதிகாரங்கள்
11. இலங்கையில் பன்மைப்பண்பாட்டு சமூகம் உருவாகுவதில் ஆக்கிரமிப்பு ஒரு காரணி ஆகும். அதற்கு எடுத்துக்காட்டாக அமைவது.
- (1) விஜயனும் தோழர்களும் வருகை (2) பண்டுவாசுதேவன் குழுவின் வருகை
(3) பண்டுபாரிந்த வருகை (4) மகிந்ததேரர் குழுவின் வருகை
12. நல்லாட்சியின் பண்பாக அமையக்கூடியது.
- (1) வெளிப்படையற்ற தன்மையில் செயற்படல்.
(2) சுதந்திரமும், சமூக நீதியும் மட்டுப்படுத்தல்.
(3) ஊடக சுதந்திரத்தைப் பாதுகாத்தல்.
(4) பொறுப்புக்கூறுவதை கட்டுப்படுத்தல்.
13. நிலம், உழைப்பு, மூலதனம், முயற்சி ஆகிய உற்பத்திக்காரணிகளுக்கு வழங்கப்படும் கொடுப்பனவுகள் முறையே.
- (1) வாடகை, கூலி, வட்டி, இலாபம் (2) வட்டி, கூலி, வாடகை, இலாபம்
(3) வாடகை, வட்டி, கூலி, இலாபம் (4) வட்டி, கூலி, இலாபம், வாடகை
14. பொருளாதாரமில்லாப் பண்டங்களின் இயல்பு.
- (1) உற்பத்தி செலவு காணப்படும். (2) விலை செலுத்த வேண்டும்.
(3) இலவசமாகக் கிடைக்கும் (4) நுகர்வால் பாதிப்பு ஏற்படும்.
15. பொருளாதாரத்தில் மனிதர்களின் தேவைகளை நிறைவேற்றக்கூடிய வகையில் வளங்களை மாற்றிக்கொள்வது.
- (1) நுகர்வு (2) பரிமாற்றம் (3) விநியோகம் (4) உற்பத்தி
16. சந்தைப்பொருளாதார முறை பின்பற்றும் நாடுகளில் சமதர்மப்பொருளாதாரத்தின் சந்தை இயல்பினை அதிகமாகக் கொண்ட நாடுகளின் தொகுதி.
- (1) ரஷ்யா, சிங்கப்பூர் (2) ரஷ்யா, சீனா (3) ஜப்பான். சிங்கப்பூர் (4) சிங்கப்பூர், தாய்வான்
17. வங்காளவிரிகுடாவைச் சூழவுள்ள நாடுகளின் பொருளாதார ஒத்துழைப்பு அமையம்.
- (1) பிம்ஸ்டெக் (2) சப்தா
(3) ஐரோப்பிய ஒன்றியம் (4) நப்ரா
18. மோதல் முக்கோணத்தின் தந்தை.
- (1) ஜோஹன்பேக் (2) காணர்
(3) ஜோஹான் கல்டீன் (4) அரிஸ்டோட்டில்
19. அரசியல் மற்றும் சமூக, பொருளாதார ரீதியில் நிலவும் கருத்து வேற்றுமையை அடிப்படையாகக் கொண்டு எழும் மோதல்.
- (1) வெளிப்படையான மோதல் (2) அண்மையான மோதல்
(3) கொள்கை ரீதியான மோதல் (4) யுத்த ரீதியான மோதல்

20. இஸ்ரேல் பாலஸ்தீன நாடுகளிடையே மோதலுக்கான காரணம்.
- (1) வளப்பிரச்சனை (2) எல்லைப்பிரச்சனை
(3) சந்தைப்பிரச்சனை (4) சாதிப்பிரச்சனை
21. முஸ்லிம்களின் விவாகரத்து தொடர்பாக விசாரணை மேற்கொள்ளும் நீதிமன்றம்.
- (1) நீதவான் நீதிமன்றம் (2) மாவட்ட நீதிமன்றம்
(3) இணக்கமன்றம் (4) காதிநீதிமன்றம்
22. உயர்நீதிமன்றத்திற்குரிய நீதியரசர்களின் எண்ணிக்கை.
- (1) பிரதம நீதியரசரும் 10 நீதிபதிகளும்.
(2) பிரதம நீதியரசருடன் 5 நீதிபதிகளும்.
(3) பிரதம நீதியரசர்கள் 5 பேருடன்.
(4) பிரதம நீதியரசருடன் 10 நீதிபதிகளும்.
23. நீதித்துறைக்குரிய சட்டவரைவுகளைப் பாராளுமன்றத்துக்குச் சமர்ப்பித்து தேவையான சட்டங்களை இயற்றுவதற்குப் பொறுப்பானவர்.
- (1) நீதி அமைச்சர் (2) பிரதமநீதியரசர்
(3) சட்டமாஅதிபர் (4) நிதிஅமைச்சர்
24. சோல்பரியாப்பின்படி இறுதிமேன்முறையீட்டு நீதிமன்றமாக செயற்பட்டது.
- (1) உயர்நீதிமன்றம் (2) கோமறைக்கழகம்
(3) மேன்முறையீட்டுநீதிமன்றம் (4) அரசியலமைப்பு நீதிமன்றம்
25. 1978ஆம் ஆண்டு 2ஆம் குடியரசு யாப்பில் அறிமுகப்படுத்தப்பட்ட விடயம்.
- (1) ஜனாதிபதி முறை (2) தேசியஅரசுப்பேரவை
(3) அரசியலமைப்பு நீதிமன்றம் (4) விகிதாசாரப்பிரதிநிதித்துவம்
26. அநுராதபுர யுகத்தில் நகர நிர்வாகத்துக்குரிய பதவிப்பெயர்.
- (1) கமிக (2) காம்போஜக
(3) நகர குத்திக (4) திசாவை
27. பிரதேசசபை உருவாக்கத்திற்கான கட்டளைச்சட்டம்.
- (1) 1939ஆம் ஆண்டு 61ஆம் இலக்க கட்டளைச்சட்டம்
(2) 1987ஆம் ஆண்டு 15ஆம் இலக்க கட்டளைச்சட்டம்
(3) 1947ஆம் ஆண்டு 16ஆம் இலக்க கட்டளைச்சட்டம்
(4) 1980ஆம்ஆண்டு 20ஆம்இலக்க கட்டளைச்சட்டம்
28. நீதிச்சேவை ஆணைக்குழுவின் தலைவர்.
- (1) ஜனாதிபதி (2) பிரதம நீதியரசர்
(3) நீதி அமைச்சர் (4) நீதிபதி
29. A. – சட்டத்திற்கு விளக்கமளித்தல்
B. – சட்டம் இயற்றுதல்
C. – மனித உரிமைகளைப் பாதுகாத்தல்
D. – சட்டங்களை அங்கீகரித்தல்
- மேலே தரப்பட்ட விடயங்களில் நீதித்துறைக்குரிய அதிகாரங்கள்
- (1) A யும் C யும் (2) Aயும் B யும்
(3) C யும் D யும் (4) A யும் D யும்

30. ஐக்கிய நாடுகள் சபையால் மனித உரிமைப்பிரகடனம் வெளியிடப்பட்டது.
- (1) 1948 ஜனவரி 10ஆம் திகதி (2) 1948 டிசம்பர் 10ஆம் திகதி
(3) 1945 டிசம்பர் 10ஆம் திகதி (4) 1945 ஜனவரி 10ஆம் திகதி
31. “சீடோவ்” (CEDAW) என்ற அமைப்பின் நோக்கம்
- (1) திருமணமாகாத இளம் பெண்களை பாதுகாத்தல்.
(2) திருமணமான பெண்களை பாதுகாத்தல்.
(3) பெண்களுக்கெதிரான பாரபட்சங்களை ஒழித்தல்.
(4) பெண்களுக்கு வேலை வாய்ப்பு வழங்குதல்.
32. பொருளாதார, சமூக மற்றும் கலாசார உரிமையாவது.
- (1) கருத்து வெளிப்பாட்டு சுதந்திரம்.
(2) இலவச கட்டாயக் கல்வியை பெறும் உரிமை.
(3) தனிப்பட்ட பாதுகாப்பிற்கான உரிமை.
(4) விரும்பிய சமயத்தை பின்பற்றும் சுதந்திரம்.
33. 1980இல் நடைமுறைக்கு வந்த தேசிய சுற்றாடல் சட்டத்தை நடைமுறைப்படுத்தும் நிறுவனம்.
- (1) சுற்றாடல் அமைச்சு (2) வனப்பாதுகாப்புத் திணைக்களம்
(3) சுற்றாடல் திணைக்களம் (4) மத்திய சுற்றாடல் அதிகாரசபை
34. இலங்கையில் அடிப்படை உரிமைகளை முதலில் உள்ளடக்கிய யாப்பு.
- (1) 1972 1ஆம் குடியரசு யாப்பு (2) 1978 2ஆம் குடியரசு யாப்பு
(3) 1948 சோல்பரி யாப்பு (4) 1931 டொனமூர் யாப்பு
35. சிறுவர் உரிமை சமவாயத்தின் உறுப்புரை 28இல் உள்ள விடயம்.
- (1) சிறுவர்களின் வயது (2) வாழ்வதற்கான உரிமை
(3) குழந்தைகளின் பிறப்புப் பதிவு (4) கல்வியைப் பெறும் உரிமை
36. உயிரினங்களின் இருப்புக்கு அவசியமான சேவைகளை ஆற்றுபவை
- (1) சூரியஒளி, கனியநெய், மின்சாரம் (2) சூரியஒளி, காற்று, நீர்
(3) நீர், மின்சாரம், சூரியசக்தி (4) காற்று, கனியநெய், மின்சாரம்
37. சமூக சுற்றாடலுக்கு பாதிப்பு ஏற்படுவதனால் உருவாகுவது.
- (1) சமூக நீதி ஏற்படும்.
(2) சமூகத் தொடர்புகள் வலுவடையும்.
(3) சமூக விரோதச் செயல்கள் குறைவடையும்.
(4) குடும்ப அமைப்பு சீர்குலையும்.
38. வர்த்தகப் பிரச்சனைகள் தொடர்பான வழக்குகளை விசாரிக்கும் அதிகாரம் உள்ள நீதிமன்றமாவது
- (1) மேன்முறையீட்டு நீதிமன்றம் (2) மாகாண மேல்நீதிமன்றம்
(3) மேல் நீதிமன்றம் (4) உயர் நீதிமன்றம்

39. இலங்கையில் ஆதிவாசிகளுக்கான “பழங்குடி மக்கள் சங்கம்” என்ற அமைப்பு உருவாக ஏதுவான அமைப்பு.

- (1) ஐக்கியநாடுகள் சபை (2) சிறுவர் உரிமை சமவாயம்
(3) உலக தொழிலாளர் அமையம் (4) மனித உரிமை ஆணைக்குழு

40. ஐக்கிய நாடுகள் மனித உரிமைகள் தொடர்பான சர்வதேச பிரகடனத்தில் அடங்கியுள்ள உறுப்புரைகளின் எண்ணிக்கை

- (1) 30 (2) 29 (3) 28 (4) 27

(40x01= 40 புள்ளிகள்)

பகுதி II

❖ முதலாம் வினா கட்டாயமானதாகும்.

❖ முதலாம் வினாவும் வேறு நான்கு வினாக்களும் உட்பட ஐந்து வினாக்களுக்கு மாத்திரம் விடை எழுதுக.

1. i. ஜனநாயக ஆட்சி முறையின் இரண்டு பிரதான பிரிவுகளை எழுதுக.
- ii. தேர்தல் தொகுதிகள் மூலம் பிரதிநிதிகளை தெரிவு செய்வதன் நன்மைகள் இரண்டு தருக?
- iii. அரசுகளில் நிலவும் பல்வேறுபட்ட தன்மைகளின் அடிப்படையில் கட்சி முறைகள் இரண்டினைக் குறிப்பிடுக?
- iv. ஒற்றையாட்சியின் இரண்டு பண்புகளைக் குறிப்பிடுக?
- v. சுவிட்சர்லாந்தின் கென்ரன்களுக்குரிய அதிகாரங்கள் இரண்டைப் பெயரிடுக.
- vi. உற்பத்தி தொடர்பாகப் பயன்படுத்தக் கூடிய பிரதான நுட்பமுறைகள் இரண்டைக் குறிப்பிடுக?
- vii. உள்ளக மோதல்களின் இரண்டு வகைகளையும் குறிப்பிடுக?
- viii. குற்றவியல் சட்டத்தில் தண்டனைக்குட்படும் பாரிய குற்றச்செயல்கள் இரண்டினைக் குறிப்பிடுக?
- ix. பெண்களின் குடியியல் மற்றும் அரசியல் உரிமைகளில் இரண்டினைக் குறிப்பிடுக?
- x. மனிதனது செல்வாக்கின்றி இயங்குகின்ற இயற்கைத் தொகுதிகளில் இரண்டினைக் குறிப்பிடுக?

(2x10 = 20 புள்ளிகள்)

02. i. அரசாங்க முறைகளின் வகைகள் இரண்டையும் எழுதுக?

(2 புள்ளிகள்)

ii. அரசின் பிரச்சைகள் மீதான பொறுப்புக்கள் மூன்று தருக?

(3 புள்ளிகள்)

iii. ஜனநாயக ஆட்சிமுறை வெற்றிபெற அவசியமான காரணிகள் மூன்றினைக் குறிப்பிட்டு அவற்றுள் ஒன்றினை விளக்குக?

(5 புள்ளிகள்)

03. i. இலங்கையில் மாகாணசபை முறை உருவாகுவதற்கு ஏதுவான இரு சட்டங்களையும் குறிப்பிடுக?
(2 புள்ளிகள்)
- ii. மாகாணசபை ஆளுநரின் அதிகாரங்கள் பணிகள் மூன்றினைக் குறிப்பிடுக?
(3 புள்ளிகள்)
- iii. 1978ஆம் ஆண்டின் அரசியல் யாப்பின்படி 13ஆம் சீர்திருத்தத்தின் III வது நிரலில் உள்ள அதிகாரங்கள் மூன்றினைத் தந்து அவற்றுள் ஒன்றினை விளக்குக?
(5 புள்ளிகள்)
04. 1. பன்மைப் பண்பாட்டுச் சமூகத்தின் அடிப்படைப் பண்புகள் இரண்டு தருக?
(2 புள்ளிகள்)
2. பன்மைப் பண்பாட்டுச் சமூகத்தில் நல்லாட்சியை செயற்படுத்துவதில் நன்மைகள் மூன்றினைக் குறிப்பிடுக?
(3 புள்ளிகள்)
3. இலங்கையில் பன்மைப் பண்பாட்டுச் சமூகம் உருவாகுவதில் செல்வாக்கு செலுத்தும் மூன்று காரணிகளைக் குறிப்பிட்டு அவற்றுள் ஒன்றினை விளக்குக?
(5 புள்ளிகள்)
05. i. மூலதனப் பொருட்களில் இரண்டினை எழுதுக?
(2 புள்ளிகள்)
- ii. பொருளாதாரம் ஒன்றின் பல்வேறு செயற்பாடுகள் இடம்பெறுகின்றன. அவற்றை பிரதானமாக மூன்று பிரிவுகளாகப் பிரித்து நோக்கலாம் அம்மூன்று பிரிவுகளையும் குறிப்பிடுக?
(3 புள்ளிகள்)
- iii. நாடுகளில் நிலவும் பிரதான பொருளாதார முறைகள் மூன்றினைக் குறிப்பிட்டு அவற்றுள் ஒன்றினைப் பற்றி சுருக்கமாக விளக்குக?
(5 புள்ளிகள்)
06. i. இலங்கையில் செயற்படும் சட்டத்தொகுதிகள் இரண்டினைத் தருக?
(3 புள்ளிகள்)
- ii. இலங்கை நீதி நிர்வாகக் கட்டமைப்பில் உயர்நீதி மன்றத்துக்கு அடுத்து சிரேஷ்ட நீதி மன்றமாக விளங்கும் மேன்முறையீட்டு நீதி மன்றத்தின் அதிகாரங்கள் மூன்றினைத் தருக.
(3 புள்ளிகள்)
- iii. a. இலங்கையில் தற்போதைய சட்டமா அதிபர் பதவி எத்தனையாம் ஆண்டு உருவாக்கப்பட்டது.
(1 புள்ளி)

b. இலங்கையில் பிரதான சட்டஅலுவலராகிய சட்டமாஅதிபர் யாரால் நியமிக்கப்படுகின்றார்.
(1 புள்ளி)

c. சட்டமா அதிபரின் பணிகள் மூன்றினைத் தருக.
(3 புள்ளிகள்)
(மொத்தம் 5 புள்ளிகள்)

07. i. மனிதன் தனது உரிமைகளைப் பெற்றுக்கொண்ட வரலாற்றுச் சந்தர்ப்பங்கள் இரண்டைக் குறிப்பிடுக?

(2 புள்ளிகள்)

ii. மனித உரிமைகளில் மூன்றினைக் குறிப்பிடுக?
(3 புள்ளிகள்)

iii. a. சிறுவர் உரிமைகளில் தொடர்பான உடன்படிக்கையை ஏற்படுத்தும் போது கவனத்தில் எடுத்துக்கொள்ளப்பட்ட சர்வதேச ஆவணங்கள் இரண்டு தருக?
(2 புள்ளிகள்)

b. சிறுவர் உரிமைகளைப் பாதுகாப்பதற்காக இலங்கையில் மேற்கொள்ளப்பட்ட நடவடிக்கைகள் மூன்றினைக் குறிப்பிடுக?
(3 புள்ளிகள்)

(மொத்தம் 5 புள்ளிகள்)





எங்கள் குறிக்கோள்

எண்ணிம உலகத்தில் மாணவர்களிற்கென சிறந்ததொரு கற்றல் கட்டமைப்பை உருவாக்குதல்.

அனைத்தும் டிஜிட்டல் மயப்படுத்தப்பட்ட இந்த காலத்தில் பல்வேறு துறைகளும் கால ஓட்டத்துடன் இணைந்து டிஜிட்டல் தளத்தில் பல்கிப்பெருகி வருகின்றன. அந்த வகையில் கல்வித்துறையும் இதற்கு விதிவிலக்கல்ல. இணையவழி கல்வியின் மூலம் கல்வித்துறை புதியதொரு பரிமாணத்தை எட்டியுள்ளது. குறிப்பாக கொரோனா பேரிடர் காலத்தில் நாடே முடக்கப்பட்டிருந்தது. இதனால் மாணவர்களிற்கும் பாடசாலை, கல்வி நிறுவனங்களிற்கு இடையிலான தொடர்பு துண்டிக்கப்பட்டது. அந்த இக்கட்டான சூழ்நிலையில் இணையவழி வகுப்புகள் மாணவர்களிற்கு வரப்பிரசாதமாக அமைந்தது என்பதே உண்மை.

இன்று தொழில்நுட்பம் மாணவர்களை தவறான பாதைக்கு இட்டு செல்வதாக ஓர் எண்ண ஓட்டம் மக்கள் மத்தியில் உள்ளது. தொழில்நுட்பம் என்பது ஒரு கருவி மட்டுமே அதை எவ்வாறு பயன்படுத்துகிறோம் என்பதில் அதன் ஆக்க மற்றும் அழிவு விளைவுகள் தீர்மானிக்கப்படுகிறது. உளியை கொண்டு சிலையை செதுக்க நினைத்தால் அவன் நிச்சயம் சிற்பி ஆகலாம். இங்கு பிரச்சினையாக காணப்படுவது மாணவர்களை வழிப்படுத்த தொழில்நுட்ப உலகில் ஓர் முறையான கட்டமைப்பு இல்லாமையே. அதை உருவாக்குவதே எங்கள் நோக்கம். அதை நோக்கியே எங்கள் பயணம் அமையும்.

எமது இணையத்தினூடக ஊடக உங்களிற்கு தேவையான பரீட்சை வினாத்தாள்களை இலகுவான முறையில் தரவிறக்கம் செய்து கொள்ளமுடியும்.

kalvi.lk

கல்வி சார் செய்திகளை உடனுக்குடன் அறிந்து கொள்ள எமது சமூக ஊடக தளங்களின் ஊடக உடனுக்குடன் அறிந்து கொள்ள முடியும்.

